



# ШУМАДИСЕЗУП ГЪАРАКЪ

Голос  
Цумагы

2019 соналъул 22 февраль Рузман №8 (7551) Газета бахъизе байбихъана 1937 соналъул 1 декабралда Багъа 8 гъуруш (12+)

ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

## К'вар бугел масъалаби рорхана

Районалъул юбилеялде х'адурлъиялъул ва маданияталъул управленилъул х'алт'ул суалал г'енексана райадминистрациялъул данделъиялда

Талат къоялъу районалъул бет'ер Анварх'ажиг' Вечедовас т'обит'лана райадминистрациялъул отделаул, учрежденилъул ва организациялъул нухмалъулелги г'лахъал гъарун иргадулаб данделъи.



Гъениб байбихъудаго хал гъабуна районалъул бет'ерасул церекун кьурал г'адкъаял т'уразариялъул.

Районалъул 90 сонлаб юбилей т'обит'иялъе гъабулеб х'адурлъиялъул бицун к'алъазе вахъана райадминистрациялъул жанисеб политикалъул отделаул нухмалъулев Мух'амад Коратов.

Гъес бицана гъеб рахъалъ гъабулеб х'алт'ул, гъединго к'вар буссинабуна гъаризе кколел тадбиралде ва дандч'ивалел зах'ималъабазде.



Г'уц'иялъулаб комитет х'алт'улеб буго к'вах' тун. Дандч'ивалел зах'ималъаби г'емерал руго, тохаб буго росдал администрациябазул районалъул тарихалъул г'ехъ хъваялъе гъабулеб кумек, гъеб рахъалъ швалде швараб кумек щолел гъеч'о школадаса ва маданияталъул учреждениябаздаса, -ян абуна гъес.

Араб соналъу районалъул маданияталъул управленилъул гъабураб х'алт'ул бицун к'алъазе яхъана гъеб управ-

ленилъул нухмалъулей Х'алимат Ах'мадова.

-Араб сон культуриялъул управленилъе районлда т'орит'арал тадбиралъул рахъалъан х'алуцараб ва гъорлъ босараб, бечедаб бук'лана. Районалда х'алт'улеб буго 22 культуриялъул учреждение, 20 культуриябгун х'ухъбахъиялъулаб центр ва районазда гъоркъосеб библиотека. 2018 соналъу районалъул культуриялъул учреждениябаз т'обит'лана 547 тадбир. Гъениб г'лахъалъи гъабуна 15 азаргоялдасаги ц'ик'к'ун ч'ияс. Гъезда гъоркъоса 56 тадбир т'обит'лана лъималазе, гъенир г'лахъалъана 5000 ц'ик'к'ун лъимер.

Г'емераб х'алт'и гъабуна райцентралда халкъалъе культурияб рахъалъ х'ухъбахъиялъе шарт'ал ч'езариялда сверухъ. Берцинго къач'лана Мух'амад Шамхаловасул ц'аралда бугеб районалъул росабазда гъоркъосеб библиотекалъул мина. Т'орччодалъун хинлъи кьолел системаги хисун, гъеб бачана газалдалъун х'алт'улеб къаг'идаялде. Гъанжеги гъабизе х'алт'и г'емераб буго, амма г'арцулал сурсатал мукъсанал рук'иналда бан, г'орх'и ч'ивазе кколел буго. Божула районалъул т'алтиялъу маданияталде кьолел к'вар ц'ик'к'инабилин.

Гъединго районлда ва республикалда т'орит'арал тадбиралъулги г'лахъалъи гъабуна культуриялъул управленилъул коллективалъ. Т'орит'ана конкурсал, х'укуматалъул ва халкъиял байрамал, гъединго районалъул байрамалги, -ян бицана гъелъ.

Данделъиялда гъеб суалалда сверухъ жиндирго пикраби загъир гъаруна районалъул бет'ер Анварх'ажиг' Вечедовас. Районалда халкъиял г'адатазулгун маданияталъул централъу гъабулеб х'алт'и г'ей гъеч'еб бук'ин бихъизабуна гъес.

-Къвариг'ун буго г'адамасул маданиял т'алабал т'ураалъул х'алт'и цебет'езабизе. Гъеб мурадалье г'оло бажари бугел лъимал ва г'олилал т'атинариялда т'ад х'алт'изе, миллиял г'адаталгун халкъияб к'алзулаб гъунар ц'унизе ва гъеб цебет'езабизе, -ян лъуг'изабуна гъес жиндирго к'алъай.

## Терроризмалдегун экстремизмалде данде къеркъей

Араб арбаг'и къоялъу райадминистрациялда т'обит'лана терроризмалде данделъиялъул районалъул комиссиялъул иргадулаб данделъи.

бирал т'орит'изесел къоял ва заман жидеда цебеккунго лъазаби. Гъеб чара гъеч'ого х'ажатаблъун кколин абуна Нуцалхановас отделаъе



Гъелда г'лахъалъи гъабуна АТКялъул членаз ва гъелъул аппараталъул х'алт'ухъабаз, районалъул прокурорас, учреждениебазулгун организациябазул нухмалъулез.

Дандеруссин рагулаго районалъул АТКялъул нухмалъулев, районалъул бет'ер Анварх'ажиг' Вечедовас бицана жакъа хал гъаризе росулел суалазул к'варалъул ва гъаризе кколел профилактикиял тадбиралъул х'акъалъул.

-Жакъа нилъ данделъун руго терроризмалъул идеологиялде данде рагъ баялъул ва гъеб вах'ишяб пишаялъул х'асилаздаса ц'уни мурадалье гъаризе кколел тадбиралъул бицине.

Нилъеца к'вар къезе ккола терроризмалде данде гъабулеб информацийнаб рагъде. Бегъуларо г'одоре риччан ч'езе, балагъизе ва г'енеккизе ккола сверухъ бугеб ах'вал-х'алалъухъ, божизе бегъуларо нилъеда сверухъ бугеб ах'вал-х'ал лъик'и батилин, -ан абуна гъес.

Т'аде щолел байрамазул къояз-23 февралалда ва 8 марталда г'адамал г'емер русунел бак'лазда терроризмалдаса ва ц'аккеялдаса х'инкъи гъеч'олъи бук'инабиялда сверухъ полициялъу гъабулеб х'алт'ул бицун к'алъазе вахъана МВДялъул районлда бугеб отделаул штабалъул нухмалъулев Г'умарасх'аб Нуцалханов. Гъес лъик'лаблъун бихъизабуна учреждениябазулгун организациябазул нухмалъулез байрамалъулал тад-

ч'олтиялъул рахъалъ заместитель, районалъул АТКялъул секретарь Мух'амадрасул Гаг'иевас.

Эчеда росулъ терроризмалдегун экстремизмалде данде гъабулеб профилактикияб х'алт'ул бицун к'алъазе вахъарав Эчеда росдал администрациялъул бет'ер Г'абдурашид Къурамух'амадовас баян гъабуна росдал администрациялъулги, депутатазулги, школалъул дирекциялъулги, росдал жамаг'аталъулги цадахъаб х'алт'ул х'асилалда лъик'лъун бугин росулъ г'адлу-низам ва законалъул т'алабал т'урай.



Терроризмалъул мухъилъан къват'иве вач'арав живжиг'асулгун гъабулеб профилактикияб х'алт'ул бицун к'алъазе вахъана районалъул АТКялъул аппараталъул х'алт'ухъан Мух'амадх'ажиг' Халилов. Гъес мух'иканго бицана гъеб х'алт'ул г'уц'иялъул ва гъеб рахъалъ кколел лъик'лал х'асилазул х'акъалъул. Араб соналъу АТКялъул аппараталъул х'алт'ухъабаз т'орит'ун руго профилактикиял тадбирал. Законниял гурел яргид г'уц'арал къокъабазда гъоркъор рук'арал росалги ч'иван, кьоролъуда хут'арай ункъо ч'ужуг'адангун ва гъезул лъималгун т'орит'ун руго дандч'иваял. Гъединач'и хъизамасул лъимал г'лахъал гъарула спортивиялгун культуриял тадбиралъул.

Данделъи ана пайдаяб ах'вал-х'алалда, гъоркъор лъурал суалазда т'асан рекъон кколел х'лукмабиги къабул гъаруна.



Щумада муниципалияб районалъул 2018-2020 соназе терроризмалъулгун экстремизмалъул идеологиялде данделъиялъул х'алт'ул комплексияб план т'убаялъул х'акъалъул информация гъабуна районалъул бет'ерасул х'инкъи гъе-



Лъайкъей

## Авар мацIалъул лъикIай мугIалим

Росулъ мугIалим кидого вукIана цIалдохъанасе гуревги, киназего мисалиявлъун. ЛъикIав учителасулъ букIине ккола лъималаздехун гIорхьи гъечIеб рокьиги, рухIияб бечелъиги, гъваридаб лъайги, къохIехъейги, сабруги. Гъел киналго рахъал хасиятал ругин абизе бегъула Зайнаб ХIажиевалъе. 1973 соналъ Буйнакск шагъаралъул кIиабилеб педагогикияб училищеги лъугIун Зайнаб Шамхаловна ячIана жиндирго гIагараб Гъи-



гъаль росдал гъоркъохъеб школадде хIалтIизе. ЗахIматалъулаб нух байбихъана байбихъул классазул мугIалимлъун. ХIалтIудаса ятIалъичIого цIалана Дагъистаналъул пачалихъияб университеталъул дагъистаналъулаб филологиялъул факультеталда. ХIалтIиги, цIалиги, рукъ-лъималги бажарун цебехун бачана Зайнабца. Анцила микъго соналъ хIалтIана гъей гIурус мацIалъул ва литературалялъул мугIалимлъун, хадуб байбихъана авар мацIалъул ва литературалялъул дарсал къезе. Гъелдаса нахъе хилиплъичIо Зайнаб Шамхаловна авар мацIалъе, жакъаги малъулеб буго росдал лъималазда авар мацI ва литература. Къойил хIалтIула гъей жиндирго махщел камил гъабиялда тIад, гъаб захIматаб рахъдал мацIаздехун бербалалги чучлъулеб заманалда гIемер кIвар къола гъель цIалдохъабазул магIарул мацIалдехун рокьи бижизабиялда. Гъелъул муралдалда тIоритIула авар мацIалъул анкбал, рагъарал дарсал, рахъдал мацIалъул къо, конкурсал, данделъаби ва цогидалги тадбирал. Гъел тадбиразулъ гIахъаллъи гъабула цIалдохъабазул ебел-инсуцаги.

Авар мацI малъиялда цадахъго кIудияб

кIвар къола гъель тарбия къеялъеги. ГIемер бицуна магIарул гIадатазул, умумузул рукIа-рахъиналъул, авар маданияталъулгун адабияталъул.

Гъелъул жигараб хIалтIул хIасилалги лъикIал ккола. Районалда тIоритIулел тадбиралдаги жигараб гIахъаллъи гъабула гъель ва гъелъул цIалдохъабаз. Сонайил гIахъаллъула Зайнабил цIалдохъаби регионалъул олимпиадабазда ва конкурсазда. Гъенирги гъез лъикIал хIасилал рихъизарула. Гъаб ахираб лъабго соналъги авар мацIалъулгун адабияталъул олимпиадабазда тIоцесел бакIал цвана гъелъул 7-10 классазул цIалдохъаби ХIажимурад Абакаровасе, Асият МакахIажиевалъе, ПатIимат Гъазиевалъе, Шамсият Къадиевалъе, Мадина ГъазимухIамадовалъе, кIиабилел бакIал - Фатима ГIалиевалъе, Гамирло Гамирлаевасе, Муи Шамиловалъе, Меседо Канзулаевалъе. Ахираб кIого соналда жаниб рекIехъе кечI рикIкIунезул регионалъул къецазда бергъарай гъелъул цIалдохъан Муи Шамилова республикалялъул конкурсазда кIиабилей ва лъаббилей призерлъун яхъана. Исанаги регионалъул къецазда бергъарай Аминат МухIамадова гIахъаллъана республикалялъулаб конкурсалда ва мустахIикълъана кIиабилеб бакIалъе. «Рахъдал мацIазе кIиабилеб рухI» республикалялъулаб сочинениябазул конкурсальулги Мадина ГъазимухIамадовалъе ва Бариян Абутиалибовалъе цвана кIиабилел бакIал. Гъел киналго

ккола Зайнабил захIматалъул рахIат гъечIел къо-язулги макъу гъечIел сардазулги хIасилал.

Сундулъго гIадлу бокъулей, свак лъачIого хIалтIи гъабулей Зайнабил хIурмат гъабула шко-лалъул нухмалъиялъги, росдал гIадамизги, рай-оналъул лъайкъеялъул управлениялъги. Гъей гъелъие мустахIикъайги йиги. ГIагараб росдал школадда цIи-цIияб гIел куцалого унеб буго Зайнабил кIикъоялда анлъабилеб сон. ЛъикIаб тарбия ва тIадегIанаб лъай къуна гъель жиндирго лъималазеге, вас Шамилица лъугIизабуна Дагъистаналъул педагогикияб университеталда правоялъул факультет, ясал Шамай ва ПатIимат ана эбелалъул нухдасан.

ХIалтIул лъикIал хIасилазе гIоло Зайнабие цвана Россиялъул Федерациялъул лъайкъеялъул ХIурматияй хIалтIухъан абураб цIар, гъединго кIодо гъаюна регионалъул лъайкъеялъул управлениялъул ХIурматалъул грамотабаздалъун ва гIарцулал сайгъатаздальун. Амма Зайнабие сундасаго хирияб буго цIалдохъабазул ебел - инсул разилъи ва гъезул баркала.

Зульфия Сажидова

## МугIалимзабазул семинар

14 февралалда Тинди школадда тIобитIана регионалъул байбихъул школазул мугIалимзабазул семинар. Гъенив гIахъаллъана лъебергогIанасев мугIалим.

Семинар байбихъана Тинди школалъул байбихъул классазул мугIалимзаби Загъра МухIамадовалъул, Хузеймат ГIалимухIамадовалъул, Маймунат ва Мадина ХIажиевалъул рагъарал дарс-саздаса.

Хадуб байбихъана семинаралъул хIалтIи. Гъелъие нухмалъи гъабуна регионалъул лъайкъеялъул управлениялъул методистал Шагърудин АхIмадовас ва Хадиджат Камиловалъ.

Шагърудин АхIмадовас бицана байбихъул классазул мугIалимзабазул хIалтIул, гъезда цере чIарал масъалабазул ва гъезие чIезаризе кколел шартIазул хIакъальулъ.

Жидерго хIалтIул хIалбихъиялъул би-цун кIалъазе рахъана Агъвали гимназиялъул байбихъул классазул мугIалимзаби Касимат МуртазагIалиева, ПатIимат Къадилова, ТIад-гъаквари школалъул мугIалим, байбихъул клас-сазул мугIалимзабазул цолъиялъул нухмалъулей Сабигат АбдулхIакъова.

Семинаралъул хIалтIи ана пайдаго ва тIаде-гIанаб даражаялда.

Данделъиялъул ахиралда кIалъазе вахъ-рав Тинди школалъул директорасул замести-тель МухIамад МуртазагIалиевас баркала загъир гъабуна семинар тIобитIизе жидехъе рачIарал мугIалимзабазе.

МухIамад МуртазагIалиев

## ХIабиб НурмухIамадовасул приз

Дагъаб цебе Лъондода росдал школа-пансионаталъул меценат МухIамад Асадулаевас тIобитIана тIадагъаб цIайиялда UFCалъул чемпион ХIабиб НурмухIамадовасул призазе гIоло нилъер район-налъул 5-11 классазул цIалдохъабазда гъоркъоб гIурус мацIалъул ва литературалялъул олимпиада.

Гъенир хIурматиял гъалбал хIисабалда гIахъаллъана Дагъ-истаналъул пачалихъияб университеталъул гIурус литература-лялъул кафедраялъул доцент, филологиял гIелмабазул кандидат Муса ХIажиев, регионалъул лъайкъеялъул управлениялъул нух-малъулев Муса Гъарунов, регионалъул лъайкъеялъул управлени-ялъул «Пагъму-гъунар бугел лъимал» централъул нухмалъулев ГIалихIажи ХIусенов, регионалъул лъайкъеялъул управлениялъул методист Шагърудин АхIмадов. Олимпиадаялда гIахъаллъи гъабу-на регионалъул анцила ункъо школалъул ункъого цIалдохъанасгун мугIалимас.

Тадбир рагъана ва нухда бачана Муса ХIажиевас. Гъес къокъ-го бицана ахираб заманалда лъималазда лъай ва гIелму гъваридго лъаялде ХIабиб НурмухIамадовас къолеб кIваралъул, баян гъабуна Лъондода школадда гъеб тIобитIиялъе гIиллаги, бихъизабуна чем-пионасул хIакъальулъ бахъараб видеороликги.

Интеллектуалиял хIаязул хIасилал рачунаго щибаб классалда-са тIаса вицана анк-анкъ цIалдохъан. ЛъикIаздаса лъикIаллъун рикIкIана тIоцесел бакIал цварал ТIиснахикъ школалъул 5 классалъул цIалдохъан ХIалимат ГIабдулаева, Хуштада школа-даса Фатима ЖакIпарова (6кл.), Тинди школалъул цIалдохъан Амина ГIабдулаева (7кл.), ТIадгъаквари школалъул цIалдохъан МухIамад ГIабдулхакъов (8кл.), Тиндиса школалъул цIалдохъан ПатIимат Исрапилова (9кл.), КIваната школаддаса ПатIимат ГIисадибиров (10 кл.) ва Агъвали гимназиялъул 11 классалъул цIалдохъан МухIамад МухIамадов.

Бергъаразегун призеразе ва гъезул учительзабазе къуна жи-де-жидер даражаялъул грамотаби, гIарцулал сайгъатал, тIахъал ва тIагърал.

Тадбиралъул ахиралда регионалъул лъайкъеялъул управлени-ялъул нухмалъулев Муса Гъаруновас баркала загъир гъабуна гъеб тадбиралъе спонсорлъи гъабурас ХIабиб НурмухIамадовасе, тад-бир гIуцIарав МухIамад Асадулаевасе ва гъеб нухда бачарав Муса ХIажиевасе.

Тадбиралдаса разиги хутIана цIалдохъаби, мугIалимзаби ва гIуцIарухъаби.

Зульфия Сажидова

## Исполнение бюджета администрации сельского поселения «село Агвали» 2018 года

№ п/п	Наименование показателей	2018 год (сумма) (тыс. руб.)			
		Назна-чено	Уточн. назнач.	Исполне-ние	% ис-полн.
2		3	4	5	6
	<b>Собственные доходы:</b>				
1	Налог на дох. физ. лиц	576,9	576,9	616,1	106,8
2	Земельный налог	25,0	25,0	108,3	433,2
3	Налог на имущества	100,1	100,1	103,7	103,6
	Прочие налоги(неналоговые)		254,6	254,6	100,0
	невьясненные поступления			35,6	
4	Сельхоз налог	10,0	10,0	3,9	39,0
	<b>Итого собственные доходы</b>	<b>712,0</b>	<b>966,6</b>	<b>1122,2</b>	<b>116,1</b>
	<b>Трансферты</b>				
1	Объем дотаций	5922,0	6533,2	6533,2	100,0
2	Субвен.регист.актов ЗАГСа				
3	Субвен. ВУС				
4	Стихия				
5	недоланная сумма 2016г	262,0	275,6	275,6	105,2
	<b>Итого</b>	<b>6184,0</b>	<b>6808,8</b>	<b>6808,8</b>	<b>100,0</b>
	<b>Всего доходов</b>	<b>6896,0</b>	<b>7775,4</b>	<b>7931,0</b>	<b>102,0</b>
	<b>Расходы:</b>				
1	Аппарат	<b>1289,6</b>	<b>1672,5</b>	<b>1672,4</b>	<b>100,0</b>
	в т.ч. зарплата	1111,1	1320,1	1319,1	99,9
2	Проведение выборов				
3	Резервный фонд	30,0		14,0	46,7
4	ЗАГС				
5	ВУС				
	в т.ч. зарплата				
6	ЖКХ	<b>4543,6</b>	<b>5447,0</b>	<b>5248,0</b>	<b>96,3</b>
	в т.ч. зарплата	3374,5	<b>3376,0</b>	<b>3376,0</b>	<b>100,0</b>
7	Молодёжная политика	5,0		<b>0,0</b>	<b>0,0</b>
8	Культура	<b>947,8</b>	<b>1073,0</b>	<b>1072,8</b>	<b>100,0</b>
	в т.ч. зарплата	947,8	1073,0	1072,8	100,0
9	ФК и спорт	<b>50,0</b>	<b>80,0</b>	<b>71,9</b>	<b>89,9</b>
	Стихия				
	<b>Всего расходов</b>	<b>6866,0</b>	<b>8272,5</b>	<b>8079,1</b>	<b>97,7</b>
	<b>в т.ч. зарплата</b>	<b>5433,4</b>	<b>2393,1</b>	<b>5767,9</b>	<b>241,0</b>

Глава сельского поселения «село Агвали»

З. Загидов



## Районалъул тарих

## Исана 90 сон тІубала Цумада район гІуцІаралдаса

## МухІамад Шамсудинов

(Цебесеб 7 номералда)



ЦІакъ захІматал сонал рукІана гьел. 1941 соналъ байбихъана КІудияб ВатІанияб рагъ. 1941-1945 соназ КІудияб ВатІанияб рагъда гІахъаллъи гъабуна районалъул 2187 чияс, гъездаса гІадруссана 1311 чи, рагъул байдабазда вуссинчІо 876 чи.

Район гІуцІун тІоцере-сел къояздаса нахъе партиялъул райкомалъ къойилаб хІалтІи гъабуна районалъе гІолохъанал специалистал хІадур гъариялъул. Пачалихъалъул гІадегІанал ва хасал гъоркъохъел цІалул заведениябазда цІализе лъугъана районалъул гІолилал. ЦІакъго цІикІІараб кІвар къолаан доб мехалъ инсанасул къадру-къимат борхизабиялде.

Дида лъалелдаса нахъе росулъ школалъул директорасул ва учителасул букІана КІудияб къимат. Дир гІелалъул цІалдохъабазе тІоцесесеб классалдасаго нахъе учителасул рагІи букІана законлъун, учитель данде ккани, нижеца ботІродаса тІагъур бахъулан гьесул хІурмат гъабун.

Сонидаса сониде лъикІлълел букІана районалъул гІадамазул рукІа-рахъин, цебетІолел букІана экономика, социалиябгун-культурияб рахъ.

Райцентралда ва росабалъ рана школал, клубал, библиотекаби, больница, медпунктал, учрежденияби-организациябазда хІалтІулел гІадамазе рана административиял минаби, рана колхозазе контораби, гІи-боцІул фермаби ва цогидалги гІадамазул хъулухъ тІубаялзе къваригІарал бакІал, машинадул нухал.

Умумузул аби буго «Араб заманаялъул лъугъа-бахъин лъачІони, букІинеселъул хІасил лъаларин»-абун.

Ракъул ва рагъул захІматаб заман бугониги, халкъалда кІвана магІишталат церетІезаризе.

**КІВНАДА.** Росу гІуцІун буго XV аб. гІасруялда Пай, Лаги, Цабакол, Гороши, Рекала абурал гъитІинал колабаздаса. Гъенир рукІун руго атасаби, хараби, баргантали, нухаби абулел тухумал. Гьел колабазда гІумру гъабулел гІадамазда гъоркъор кколел рукІун руго тунка-гІусиял. Гъебги хІисабалде босун хІукму гъабун буго гъез цо росу гІуцІизе. Гъез лъиениги магъало къола букІун гъечІо, амма къуватал тухумаз ракъал, буголги рахъулел рукІун руго жидеого тохал тухумаздаса. Гъезул аслияб магІишат букІун руго ракъ хІалтІизаби, гІи-боцІи хъихъи ва ахал гІезари. Гъениб цІулал гъарурал станоказда квасул кваралги гъарун гъабулел букІун буго батІи-батІияб къайи: квасул къандальаби, ургал, дарцал (квасул хъитал). Гьелдаго цадахъ хІадур гъарулел рукІун руго маххул, гІарцул, цІулал батІи-батІияб къайи-къоно. Цогидал росабалъеги ун тІоршел, гІи-боцІи бичун-хисун босулел букІун буго ретІел, рукъалье къваригІараб къайи-къоно ва ярагъ.

КІванада росулъ XV аб. гІасруялда рукІун руго насраниязул диналъул гІадамал. XVI аб. гІасруялъул байбихъуда Гъидальан бачІараб боялъул чабхъеналъул хІасилалда росулъ тІибитІизабун буго исламияб дин. Росулъ бусурбабазул къиматал бакІаллъун рикІулел рукІун руго мажгит ва шайхзабазул хабал.

Совет хІукумат гІуцІаралдаса нахъе росулъ тІоцесеб гІуцІун буго крестком, швараб хайир бикъулел букІун буго гІарзабазда рекъон мискинал магІишатазе.

1934 аб. соналъ росулъ гІуцІун буго цадахъаб цолги (артел) гьелгъухъе къун буго кресткомалъул букІараб ракъ, боцІи ва цогидабги буголги, гьелги бачІараб хайир бикъулел букІун буго гъединго мискинал агІлу-хъизамазе.

1936 аб. соналъул декабрь моцІалда росулъ гІуцІун буго Самурскиязул цІаралда колхоз. 1980 аб. соналъ колхозалъул букІун буго 742 чІегІер хІайван, гъездаса 254 бечІулел гІака, 3210 гІи-цІани ва 74 гектар ахалъул.

КІвандерил гъутан гъечІолъиялдагъун гъезухъе къуна гІи-боцІи хъихъизе «Игъадахъ» мегІер. Колхозалье Хадубккун колхозалье къун буго БагІарав партизан абараб цІар. ХІалтІулъ росарал бергъенлъабазе гІоло колхозалъул правлениялъул председатель ХІажиев Хизри, гІачиязул фермаялъул нухмалъулей Гъазиева ХІалимат, рохъдохъаби Салиев ГъазимухІамад ва ХІасанов ГІумар мустахІикълъана пачалихъалъул орденазе ва медалазе. КІвандерие КІудияб лъугъа-бахъинлъун букІана районалда тІоцесеб 1931 аб. соналъ росулъ гъоркъохъеб школа рагІи. Гъенир цІалана Совет Союзалъул БахІарчи Къади Абакаров, Шамхалов МухІамад-республикаялъул «БагІараб байрахъ» газеталъул бетІерав редакторлъун хІалтІарав, ГІисаев ШапихІажи ГІабдулаевич-партиялъул Цумада райкомалъул тІоцесевес секретарьлъун хІалтІарав, СССРалъул Верховный Соеталъул шуабилеб ахІиялъул депутат, ГІумрудул ахирал соназДагъистаналъул пачалихъияб университеталъул парткомалъул секретарьлъун вукІарав, Деньгаев Расул, Гъазуев МахІамадхан- партиялъул Цумада райкомалъул тІоцесевес секретарасул хъулухъалда хІалтІарал, МукІучев ГІабдухІалим- партиялъул обкомалъул инструкторлъун хІалтІарав, ГІисаев МухІамад ГІабдулаевич-

Цумада райисполкомалъул председательлъун хІалтІарав, МухІамадов ГІамир ГІамирович, ветеринариял гІелмабазул доктор, Дагъистаналъул росдал магІишаталъул институталъул профессор, гІемерал соназ Цумада ва Больнихъ районазда судьялъун ва прокурорлъун хІалтІарав Къадиев ИманшапигІ.

1927 соналъ КІванада росулъ гІуцІана комсомолазул ячейка, гьелъул комсоргІлъун вишун вуго Акнадаса АсхІабов МухІамад, 1936 аб. **соналъ росулъ гІуцІараб комсомол** организациялъул секретарьлъун вукІун вуго Гъазиев ГІумар. КІванадаса ГІалиев МухІамадгІагъирица нухмалъи гъабуна нильер районалъул исполнительнияб комитеталъе.

БахІарчияб гІахъаллъи гъабуна КІвандерил гІолохъабаз КІудияб ВатІанияб рагъулъ. Рагъде ун вуго 152 чи, гъездаса гІадвуссун гъечІо 52 чи.

**ЛЪОНДОДА.** Росдал цІар рагІула гъеб росулъ букІараб къавмалъул цІаралда хурхун лъураб. Гъениб букІун буго «Гъинди» абулел къавм, хадубккун гъеб цІар хисун буго «ГъиндучІ»-абун.

Росу гІуцІун буго тушманаслдаса цІуниялъе санагІатаб бакІалда. БакъгІерхъул рахъалда рукІун руго хъуцІал, севралъул рахъалда-гучаб рохъ, бакъбаккул рахъалда-къураби. Росдал борхалъиялъул цо-цо бакІалда рагула насраниязул гІадал хабал, цо-цо бакІазда хъанчал. Гьел хІужабаз бихъизабулел буго доб заманаялъ гъенир гІумру гъабун рукІин насранияб диналъул гІадамал.

АнцуІила шуабилеб гІасруялъул ахиралда ва анцІила анлъабилеб гІасрудул байбихъуда байбихъун буго росулъ исламияб дин тІибитІизабизе. Дин тІибитІизабизе рачІун руго гІахъвалазул рахъалдаса «Гъирари» абулел гІадамал, гъез росулъ бан буго мажгит, гъабсагІатги гъеб мажгит цІунун буго.

КІудияб лъугъа-бахъинлъун ккана росдал халкъалье Советияб власть гІуцІи. Цо-цоязе гъеб гІуцІи рекІее гІун гъечІо, амма цІикІІараб халкъаль гьелъул рахъ ккун буго.

Росулъ гІуцІана сельсовет, крестком, рагъана росулъ ликбез. Хадубккун рагъана партиялъулгун комсомолалъул гІуцІалаби. Росулъ 1936 соналъ гІуцІана Орджоникидзел цІаралдап колхоз. ТІоцесе колхозалда букІана чамалиго оц, кІиги чу, кІиги пуруц-рукъ, хадубкун бечелъана колхоз. Росулъе рачІана специалистал, цІияб техника. Колхозалъул церехъабилъун рахъана гІухъби МикагІилов МухІамад, НурмухІамадов МухІамад, ХІажимухІамадов ГІиса, ХІизбулаев Абакар ва цогидалги.ЛъагІалда жаниб цо гІакдадаса бечІулел рахъалд **къадар 1100 кг. бахана** колхозалъул дояркаби Идрисова ХІабсатил, Гъазиева Панзил, Джамалудинова ПатІиматил, ХІажиева Зайнабил, Абакарова ПатІиматил. Киналго гьел мустахІикълъана пачалихъалъул шапакъатазе.

Росулъ хІалтІулел букІана халичаби рессулел КІаратІисеб фабрикалъул цех, гъенир хІалтІулел рукІана лъеберго гІанасей яс. Гъезда гъоркъор рукІана коммунистияб захІматалъул церехъаби АсхІабова ГІайшат, МукІошдибирова Зайнаб, НурмухІамадова А.

Лъондода росулъа рахъана машгъурал гІадамал. Районалда тІоцесе профессорлъун вахъана лъондодаса ГІамир МухІамадов, КІудияб ВатІанияб рагъул ветеран. Рагъдаса вуссун хадув цІалана Буйнаккс шагъаралъул росдал магІишаталъул техникумалда,хадув - Дагъистаналъул росдал магІишаталъул институталда. **Гъев вукІана ветеринариял** гІелмабазул доктор, хІалтІана гъебго институталда. Хъвадарухъан МухІамад Шамхаловас нухмалъи гъабуна республикаялъул магІарул мацІалда бахъулел букІараб «БагІараб байрахъ» газеталъе.

Районалъул гІадамазе къимат бугев чилъун вукІана гьесул гъитІинав вац Шамхалов ГІабдула. Лъондода росулъа ккола педагогигикиял гІелмабазул доктор, профессор МухІамад ХІайбулаев. Гъев вуго КІудияб хъизамалда гъоркъов гІурав, гъитинго эменги хун гІажизай эбелалъ тарбия къун гІурав чи.

Лъондода росдал къадру-къимат бугел гІадамазда гъоркъоса вукІана ГІалихІажиев МухІамад. Гъевгун цадахъ дие хІалтІизе швечІо. Гъев райисполкомалъул председательлъун хІалтІулел заманаялъ (1970-1974 сс.) дун Ростовалда партиялъул тІадегІанаб школалда цІалулел вукІана. Дун районалде гІадвуссиндал, МухІамад партиялъул тІадегІанаб школалда цІализе ун ватана. ЦІали лъугІун хадув гъев хІалтІана партиялъул Дагъистаналъул обкомалъул росдал магІишаталъул отделада инструкторлъун, хадув Дагъистаналъул росдал магІишаталъул хІалтІухъабазул профсоюзалъул обкомалъул председателъун. Лъондодаса ккола эконмикиял гІелмабазул доктор, профессор Санкт-Петербургалда хІалтІулел ГъазимухІамадов Гъази.

**ХУШТАДА.** Районалъул КІудиял росабаздаса ккола Хуштада росу. Гъеб буго ралъдал гъумералдаса 1800 метраялъул борхалъуда, райцентралдаса 10 км. рикІІклад.

800 соналъ цебе, XIII гІасруялда (1206 с.) гъабсагІат Хуштада росу бугеб бакІалда рукІун руго Эресси, КІарах, Пардаки, Горах, ХІажияруб бек ва Шугъури абулел гъитІиналго росаби.

Гьел авалалги цолъун 1545-1550 соназ гІуцІун буго Хуштада росу. Хадубккун Хуштадерица къотІи гъабун буго сверухъ ругел Лъондода, КІванада, Гъимерсо ва Лъибишо

росабазулгун цолъизе, гьелъул хІасилалда гІуцІун буго багвалазул гІуцІи. Хуштада букІун буго (бихун хадубги) анцІила ункъо метралъул борхалъи бугеб си, гъенисан рихъулел рукІун руго киналго сверухълъиялда ругел росаби. Тушбаби ракидал гъениб гъабулел букІун кІуй буго сверухъ ругел росабалъ бихъулелухъ, гьелда рекъон рачІулел рукІун руго гъенисан кумекалье. Гъединалго сиял рукІун руго цогидал росабалъги.

Хуштадериц гІадамаз жигараб гІахъаллъи гъабун буго Шамил имамгун цадахъ ГІурусазул пачаясде дандеЧейлъулъ. Шамил имамас Кахетиялда (Грузия) 1853 соналъ гъабураб рагъда гІахъаллъун вуго Закария ХІажиясул наибгун цадахъ хуштадериц лъабнусго мурид. Шамил имам асирлъуде ккун хадув Закария наиб тІамун вуго Лаваша пачаясул наиблъун. 1877 соналъ хун вуго Кутиша росулъ ва гъениво вукъунги вуго. Хуштада тІоцесеб ислам тІибитІизабун буго Гъази Гъумекиса рачІараз. Хуштада росулъ гІумру гъабун вукІун вуго Рутия абун гуржияв-насранияв. Гъев разилъун вуго ислам босизе. Гъумекисез Рутия вачун вуго лъабго васгун цадахъ жидехъего. Гъенирги цІалун живги лъабавго васги тІад руссун руго Хуштаде. 1588 аб. соналъ Хуштада бараб мажгиталъул имамлъун тІамун вуго Рутия, хадубккун гъебго мажгиталъул имамзабилъун рахъун руго гьесул васал Абули ва Алдам.

Хадубккун Хуштада росу лъугъун буго исламалъул центрлъун, гъениве гІумру гъабизе вачІун вуго Гъумекиса цІар арав мурид Джамалудин-Гъазигъумекиса, гъес жиндирго ясги къун йиго имам Шамилие ЧІужулъун.

Хуштада рахъана бергъарал гІалимзаби. ПирмухІамад-хІажи. ГІободияв вукІун вуго халкъалда цІар рагІарав бергъарав гІалимчи. ГІободияс жив хІежалда ине цевеккун тІолабго Дагъистаналда ритІана шазалияб ва накъшубандияб тІарикъаталъул устарзаби. Гъединан устарлъи гъабизе тІадкъан буго ПирмухІамадхІажида. Гьелдаса хадуб ГІободияв ун вуго жиндирго хъизамги бачун ГІарабиязул ракъалде, Макка шагъаралда гъев тІамун вуго имамлъун. Гъес гъеб хІалтІи гъабун буго гІага-шагарго микъго соналъ. Гъесдаса къимат-къадру бугев чиги вукІун гъечІо Макка шагъаралда. ГІободияв хун вуго Макка шагъаралда ва гъенив вукъунги вуго.

Хъварщиса КъурбанГІалил (Загъаласул) бишун рокъулел мутагІилзабазул цоявлъун вукІун вуго жиндир бергъараб лъай ва бажари бугев багвалазул муфтилъун гІемераб мехалъ хІалтІарав Хуштадаса Салимдибир. Шамилъ имамас наиблъун тарав гъев чІван вуго Буртунаялда ккарал рагъазулъ. Гьесул бакІалда наиблъун тун вуго Лъондодаса Гъазиявдибир.

Гъединго Хуштадаса рукІун руго гъеб заманаялъ бергъарал гІалимзаби: ГІалидибир Хуштади, ГерейхІажияв, ГъазунхІажияв, ШапихІажияв, ГІалихІажияв ва цогидалги.

Гъаниб бицен гъабизе бокъун буго ПирмухІамадхІажилги Дагъистаналъул рагъулав губернатор ЧІавчІавадзелгун ккараб лъугъа-бахъиналъул. Гъев хІаким Хуштада ва ТІинди вачІулел вугин рагІарав ПирмухІамадхІажияс Тиссалги, Хушталги, Лъандалги, КІваналги, Гъимсалги рахъизарун руго бихъиналги, руччабиги,лгьималги губернаторасда дандчІвай гъабизе. ГІанди гІорул рагІалдаса бахъараб Хуштада росу рагІалда швезегІан, ичІго километралъул манзилалъ, цоял чъуызда, цогидал лъелго рачІараз гъабураб дандчІваялъ КІудияб асарги гъабун буго генераласе. ПирмухІамадхІажияс, Гъажари колода лъикІаб гъоболлъиги гъабун, генерал разиракиго регІун вуго ТІинди.

Цо-цо гІалимзабаз ва кІудияб ригъалде рахараз ПирмухІамадхІажиясда (р.гІ.) абун буго гъаб тІолабго тІадмагІаруллъиялда вирдал къолел дуца гъев капурчи гъедигІан кІодо гъавизе ккани, мун ТІадегІанав Аллагъасдаса хІинкъуларичан? ПирмухІамадхІажияс (р.гІ.) гъезие жаваб къун буго: -Нужее гъев капурчи ватаниги, дие гъев Алла-гъасулги дирги тушман кколлин. Дица гьесул гурин хІурмат гъабураб, дица исламалъул гъабуна хІурмат-исламалъул нух гІатІид гъабизе гъев тІамилин ТІадегІанав Аллагъасин-абураб пикруялъ гъабураб букІанин гъебин,-абун.

Гъанже заманалъул цІар арав гІалимчи вукІана Хуштада росулъа КІудияв МухІамадсаид. Гъев хІалтІана цин Хуштада, хадув Хасавюрт шагъаралда имамлъун, гъебго заманалъ гъес нухмалъи гъабуна Хасавюрталда исламияб университеталъе. Гъединго лъикІав гІалим вукІана ГъитІинав МухІамадсаид. Гъесги гІемераб заманалъ гъабуна Хуштада имамлъи ва районалъул имамзабазе нухмалъиги.

Бергъарал гІалимзабилъун рукІун руго Хуштада росулъа ГІалидибир хуштади, ГерейхІажияв, ГъазунхІажияв, ШапихІажияв, ГІалихІажияв ва цогидалги.

Тарикъаталъул устарлъун вахъана ПирмухІамад-хІажиясул вас ХІусейн, гъев репрессиялда ккун хун вуго Петровский туснахъалда.

ХІусейнил вас ГІабдулагъдибир вукІана цІар арав гІалимчи. Гьел лъабалго гъабсагІат рукъун руго Хуштада хабалазда ва бусурбабаз зияратги гъабула гъениб.

Жакъа Агъвали мажгиталда имамлъун вуго Сайид-хІусенхІажи, гъевги ккола КІудияв ПирмухІамадхІажил васасул вас. Гъесухъ буго дол цІар арал устарзабазул гІелму, гьелдаса КІудияб пайдаги цола жакъа нилье.

(Хадусеб букІине буго)



## Колонка прокурора

## Наследование пенсии умершего члена семьи



Ильяс Вакилов

Наследники могут получить накопленную пенсию умершего члена семьи. В случае, если смерть застрахованного лица наступила до назначения ему накопительной пенсии, средства пенсионных накоплений, учтенные в специальной части индивидуального лицевого счета или на пенсионном счете накопительной пенсии застрахованного лица, выплачиваются правопреемникам умершего застрахованного лица (ч. 6 ст. 7 Федерального закона от 28.12.2013 № 424-ФЗ «О накопительной пенсии»).

Порядок выплаты Пенсионным фондом Российской Федерации правопреемникам таких пенсионных накоплений утвержден Постановлением Правительства РФ от 30.07.2014 № 711. Правопреемники по закону (в первую очередь это дети, в том числе усыновленные, супруга (супруг) и родители (усыновители), во вторую очередь - братья, сестры, дедушки, бабушки и внуки) в течение полугода со дня смерти застрахованного лица могут обратиться в любой территориальный орган Пенсионного фонда РФ с заявлением о выплате средств пенсионных накоплений. К заявлению необходимо приложить документы, подтверждающие право наследования: документ, удостоверяющий личность; документ, подтверждающий родственные отношения; решение суда о восстановлении срока для обращения (для правопреемников, пропустивших срок); свидетельство о смерти застрахованного лица (при наличии); СНИЛС умершего лица. Срок рассмотрения таких обращений - не позднее последнего рабочего дня месяца, следующего за месяцем, в котором истек срок, установленный для обращения правопреемников с заявлениями о выплате средств пенсионных накоплений.

Если же срок обращения с заявлением пропущен, то он может быть восстановлен в судебном порядке. Также предусмотрен возврат остатка средств материнского капитала, направленных на формирование накопительной пенсии, и результата их инвестирования, не выплаченный умершему застрахованному лицу в виде срочной пенсионной выплаты. Указанные денежные средства могут быть перечислены отцу (усыновителю) ребенка, в связи с рождением (усыновлением) которого у застрахованного лица возникло право на получение материнского капитала, либо ребенку, не достигшему совершеннолетия либо обучающемуся по очной форме обучения, но не дольше чем до достижения им возраста 23 лет.

**Бюджет  
администрации сельского поселения  
«сельсовет Н.Хваршининский»  
на 2019 г.**

№ п/п	Наименование показателей	(тыс. руб.) сумма
		2019
	<b>2</b>	<b>3</b>
	<b>Собственные доходы:</b>	
1	Налог на дох. физ. лиц	2,2
2	Налог на имущества	18,3
3	Земельный налог	45,4
4	Сельхоз налог	0,3
5	Прочие налоговые доходы	1,7
	Итого собственные доходы	<b>67,9</b>
	<b>Трансферты</b>	
1	Объем дотаций	1339,0
2	Дотация на частич.компенсацию	5,9
3	Субвен.регистактов ЗАГСа	3,2
4	Субвен. ВУС	83,0
	<b>Итого</b>	<b>1431,1</b>
	<b>Всего доходов</b>	<b>1499,0</b>
	<b>Расходы:</b>	
1	<b>Аппарат</b>	<b>1022,5</b>
	в т.ч. зарплата	608,1
2	<b>Проведение выборов</b>	
3	<b>Резервный фонд</b>	
4	<b>ЗАГС</b>	<b>3,2</b>
5	<b>ВУС</b>	<b>83,0</b>
	в т.ч. зарплата	63,8
6	<b>ЖКХ</b>	<b>105,0</b>
7	<b>Молодёжная политика</b>	<b>0,0</b>
8	<b>Культура</b>	<b>275,3</b>
	в т.ч. зарплата	133,0
9	<b>ФК и спорт</b>	<b>10,0</b>
	<b>Всего расходов</b>	<b>1499,0</b>
	в т.ч. зарплата	804,9

Глава сельского поселения  
«сельсовет Н.Хваршининский»

М. Алиев

## Эркенаб гугари

## Дагъистаналъул чемпионат

Араб анкьаль Каспийск шагъаралда тлобитлана эркенаб гугариялъул рахъаль Дагъистаналъул чемпионат. Лъиклал хласилал рихъизаруна гъенир нильер районалъул гугарухъабаз.

Дагъистаналъул чемпионасул цлараль мустахИкьлъана 86 кг. цайиялда Агъвалиса Габдулмуслим Тимирбулатов ва 125 кг. цайиялда Гъадириса МухАмад МухАмадов.

Гарцулал медалазе мустахИкьлъана 61 кг. цайиялда Эчедиса СалихИ Мурадов, 79 кг. цайиялда Силдиса МухАмад МутАлимов ва 92 кг. цайиялда Гьигъальа Шамсудин БулатГалиев.

Мазгарул медалал росана 57 кг. цайиялда Тисси-Ахикъа Габдула МухАмадовас ва 74 кг. цайиялда Гьигъальа Муслим Шамсудиновас.

Гьел киналго Глахъаллъизе руго Северияб Кавказалъул федералияб округалъул чемпионаталда. Гьединго гъенив Глахъаллъизе вуго Гьигъаль росулъа кIуго гугарухъан - Саид Каримудинов (65кг.) ва Аслудин МухАмадов (79 кг.) .

\*\*\*

## Зайнудин чемпионлъун вахъана

17-19 февралалда Нальчикалда тIоритIана тIоцербесиб бакIалье ГIоло ГIолилазда гьоркъоб эркенаб гугариялъул рахъаль Северияб Кавказалъул федералияб округалъул къецац.

Гъениб 79 кг. цайиялда чемпионлъун вахъана нильер районалъул спортшколалда ругъун гъавулев вукIарав Хъвайниса Зайнудин ГIабдуразакъов.

КIиабилеб бакI цвана 92 кг. цайиялда Гъоркъхъварщиниса Рамазан Имамурзаевасе, гъабабилеб бакI-125 кг. цайиялда Гъадириса Сайпудин МухАмадовасе. Сайпудин ккола Каспийскиядла тIобитIараб Дагъистаналъул чемпионаталда 125 кг. цайиялда тIоцербесиб бакI ккурав МухАмад МухАмадовасул гьитIинав вац.

ТIалхIат ГIабдулбасиров

## Астраханалдаги лъикI гугарана

15-17 февралалда Астраханалда тIобитIана 18 сонил ригъалде рахинчIел ГIолилазда гьоркъоб эркенаб гугариялъул рахъаль тIолгороссиялъул турнир.

Гъениб Глахъаллъи гъабуна нильер районалъул лъималазулгун ГIолилазул спортвияб школалда куцалев гъабго гугарухъанас. Гъев гъабасго гъенир рихъизаруна лъиклал хласилалги.

55 кг. ва 65 кг. цайиязда уругъалда рахъарал МухАмад ГIубайдулаевасе ва МухАмад ХIусеновасе цвана тIоцересел бакIал. Гьел рахъана турниралъул чемпионатлъун. 51 кг. цайиялда гугарулев вукIарав ГIабдурахIманов МухАмадие цвана гъабабилеб бакI.

Шамил Сажидов

## Тохтурасул малъа-хъваял

## Гъанкъул хIалцен

Лъималазул гъанкъул хIалцен (коклюш) - ккола рахунел унтабазул цояб. Гьелъ унтула хасго шуго сониде рахинчIел лъимал. ХIухъел цалел нухаздасан инфекция ккола бидулъе ва тIолабго чорхоль тIибитIула. Лъималазул аппетит хола, чорхол къуват тIагIуна, свакаялъул гIаламат баккула, хадубккун байбихъула ухIуди, меГерчин, хасго къасиялде чорхол цIа- кан бахин.

УхIуди букIуна захIматаб, лъимер кьижизе толареб, ургъиб бакI унтизабулеб. Лъимер бецIхъахIиллъизе бегъула, цIакъго захIмат унтани, черхалда сири бала, лагIула. Гьединаб ухIуди халатбахъуна кIуго анкьидаса байбихъун гъабго моцIиде цвезегIан ва баккула гъуърузул пневмония, гьединлъидал эбел-инсуца жиндир заманалда кIвар къезе ккола лъималазул халатбахъараб ухIудиялде. Жиндир заманалда къурал анализазул хIасилаздалъун кIола коклюш тIатинабизе ва хIажатал дараби хIалтIизаризе.

Лъимал сах гъарулага хIажатаб буго, къойилаб режим цIуни ва унтаразда хадуб лъикIаб хъулухъ гъаби. ЛъагIел бачIел лъимал больница-

ялда регун, сах

гъаризе ккола.

ЦIахIиял лъима-

лазе бацIцIадаб

гъаваялда къой-

ил тира-свери

пайдаяб букIуна

ва жанир гIумру

гъабулеб рукъ

къойида жа-

ниб чанцIулго

бацIцIадаб гъава

жанибе биччан бацIцIад гъабизе ккола.

Квен букIине ккола каллориял цIикIкIараб,

витаминаздалъун бечедаб, лагIи бачIинабулареб.

Гьединго гъаризе лъикIал руго уколалги.

Жиндир заманалда АКДС вакцинация

тIобитIани, лъимал дагъ унтилаан, гьелъулги

жиб-жиб болжал букIуна. Кинабго сах гъари

тIобитIизе ккола тохтургун данбан.

Мадина МухАмадова, тохтур-педиатр



«Редакция газеты «Цумагисезул гъаракъ» («Голос Цумады»)» Муниципальное унитарное предприятие, сокращенно МУП «РГГЦ»	Жавабияв секретарасул бакIалда МухАмад ГIабдулаев 2-52-92	Учредитель: Администрация МР «Цумадинский район»	Тираж -1977 Газеталъул индекс: 51377 (бацIадаб лъагIалие) 63302 (лъагIалие)	Газета зарегистрирована в Управлении Федеральной службы по надзору в сфере массовых коммуникаций, связи и охраны культурного наследия по Республике Дагестан. Свидетельство о регистрации ПИ №ФС 05-0005 от 20 августа 2008 г.
БетЛерав редактор Малачдибиров ГIубайдула СагЛадулаевич 2-52-44	Редакциялъул (издателасул) адрес: 368900 Дагъистан Республика, Цумада район, Агъвали росу.	Газета къватIибе биччана РГЖТялъул типографиялда. Адрес: 367018, МахIачхъала шагъар, Петр I-сул проспект,61	Макъалабазда рехсарал хIужабазул, тарихазул балъголъи гъорлъ бутел ва цогидалги баяназул жаваб авторас кьола.	Электроннияб почалъул адрес: Golostsumady@mail.ru